

نرم ہو کر دو حصوں میں لٹکی اور میز پر گر گئی۔

”تم صرف یہ بتا دو کہ جو کچھ بھی تم کرتے ہو وہ اوپر کرتے ہو، نیچے کرتے، درمیان میں کرتے ہو؟ —“

مشاہد کچھ کچھ سمجھا کہ منٹو صاحب کیا کہہ رہے اور اُس کے کانوں کی لوہیں سرخ گئیں اور بدن ٹھنڈا ہو گیا — وہ اپنے بارے میں تو کچھ کچھ جانتا تھا اور اپنے جسم آگاہ تھا اور اکثر وہ صبح سویرے دیر تک بستر میں لیٹا رہتا کہ سب لوگ چلے جائیں تو اُٹھے۔ کبھی تو حالات ذرا آکروڑ سے ہوتے اور کبھی آکروڑ ہونے کے بعد جس موسموں کی چپ چپ ایسے ہوتے۔ لیکن اُس نے آج تک اپنے بہت ہی جنگلی خوابوں بھی سمیعہ کو کسی پوزیشن میں نہیں سوچا تھا — سوچتا بھی کیسے وہ تو ابھی تک یہی سمجھتا کہ بطخیں بھی پر گینٹ ہوتی ہیں... اور ادھر منٹو صاحب سخت بُرے آدمی، اس دور میں، شیرازی ہوٹل میں، جب کہ پیٹری میز پر گر چکی تھی اور اُس کی انگلیوں پر لگی کریم ایک مکھی بھینھنا رہی تھی — انہوں نے اوپر نیچے اور درمیان کی رٹ لگا رکھی تھی۔ اُن کی آنکھوں میں جو کہ موٹی موٹی تھیں آنسو آگئے... پہلا آنسو پیٹری کے آدھے ٹکڑے پر گرا —

”اُوئے —“ منٹو صاحب نے صرف اتنا کہا اور ذرا حیران ہوئے۔

”میں جاؤں جی۔“

اور بالکل غیر متوقع طور پر منٹو صاحب نے کہا — ”جاؤ —“

”پلیز جی —“ اُس نے دہی والا کٹورا اٹھاتے ہوئے کہا ”خط دے دیں —“

”جب بتاؤ گے کہ سمیعہ کے ساتھ کیا کرتے ہو تب ملے گا۔ ابھی یہ یہیں رہے۔“

انہوں نے کُرتے کی جیب کو تھپکا جس میں، مشاہد پیارے میں تم پر مرقی ہوں؟ — اُن پہنچ سے دور ہو چکا تھا۔

وہ روتا ہوا، انگلیاں چاٹتا ہوا گھر واپس چلا گیا اور آپا جی سے کہہ دیا کہ گرمی

تھی اس لیے آج دہی جم نہیں سکا —

وہ اب مستقل خدشوں میں گھرا رہتا اور اُسے بخار سا محسوس ہوتا۔ جب کبھی

آپا جی یا بابا جی کا سامنا کرتا تو اُن کی نظروں میں، مشاہد پیارے میں تم پر مرقی ہوں،

کرتا... اُسے یقین تھا کہ وہ دنیا کا بد قسمت ترین لڑکا ہے —

اُسے منٹو صاحب سے نفرت ہو گئی۔ بڑی شدید قسم کی —

اُن دنوں ریگل چوک سے چیئرنگ کراس تک کی شاموں میں، چینی ہاپن شوز لندن ہاؤس کے سٹونوں اور رینکن کی ٹائیوں میں — گولڈ فلیک کے ٹینوں میں اور آئرن مور کے تمباکو میں — فراشی مالٹی آکس کریم میں، راجہ وائن سٹور میں، سینڈرز کی چھت پر، ایم یاسین خان کی بیکری میں، امپیرل شوز اور مینزل ریکٹس اور زیدی فوٹو گرافر کے اندر اور ہل روڈ پر سیر کرتے ہوئے صاحب لوگوں اور — لکشمی مینشن کے کراؤڈ کی زندگی میں یکدم ہلچل سی مچ گئی۔ زندگی وہ نہ رہی جو کہ گرم دوپہروں میں، میٹنی شوز اور فلیٹوں کے تھڑوں پر بیٹھ کر گذرتی تھی —

پہلے تو اطمینان اور ٹھہراؤ تھا۔

بیرٹ کی نازک اور لڑکھاتی بیٹیاں، روشن اور پے ماسٹر خاندان پارسی تھواروں کے موقع پر اپنے گھروں کی سیڑھیوں کو رنگین چاکوں کے سفوف سے بنائے ہوئے ہیل بوٹوں سے سجاتے... فرش پر ٹپتے لگا کر بست دل کو کھینچنے والے نقش و نگار بناتے اور لوگ کئی روز تک ان منقش سیڑھیوں پر بیٹھنے سے گریز کرتے رہتے اور پھر وہ دھوپ سے مدھم ہو جاتے! بارش سفوف کے ذرے بہا لے جاتی... پتلی پتنگ عیسائی لڑکی لوما کاموں ہیرس اگرچہ شاہد کے بلاک میں رہتا تھا لیکن اُس کی اصل رہائش ایف جے کنگ بار میں ہوتی تھی۔ اس شراب خانے کا عقبی دروازہ مینشن میں کھلتا تھا لیکن داخلہ ہال روڈ کی جانب تھا۔ ایف جے کنگ بار مینشن کراؤڈ کی بہت فیورٹ تھی۔ صرف اس لئے کہ اس کا داخلہ کاؤ بوائے رز کی طرح کا تھا — سینے کی سطح پر دو ایسے پٹ جو دھکیلنے سے کھل جاتے اور پھر اپنے پرنگوں کے زور پر واپس آ جاتے — لیکن کراؤڈ میں سے اُس کے اندر کوئی نہیں گیا تھا۔

ایک بار پیٹر اور ہیرس نے اپنے گور کھا ہیٹ تریچھے کر کے اس کے داخلے کے سامنے تصویر لٹچوانے کی کوشش کی لیکن اُن کے ڈیڈی نے دیکھ لیا اور ڈیڈی عین اُس وقت بار میں سے نکل رہے تھے تو انہوں نے ان دونوں کو خوب بینگ دی کہ باسٹرڈز آج فوٹو کھینچتے کل اندر چلے جاؤ گے —

ماموں ہیرس ایف جے کنگ بار میں ہال روڈ کی جانب سے داخل ہوتا اور نہایت نر زچال سے داخل ہوتا اور پھر مینشن کی گلی میں کھلتے عقبی دروازے میں سے دھکے دے

کر باہر نکل دیا جاتا — کیونکہ ماموں ہیرس اپنی ڈرنک ہو لڈ نہیں کر سکتا تھا اور پھر وہ
میں کھڑے ہو کر شور مچاتا کہ آؤ اور مجھے مارو — چنانچہ مینشن کے باشندے اُس کی
معصوم خواہش کا احترام کرتے اور اُسے مشترکہ طور پر زد و کوب کرتے۔ اور یہ روزِ
معمول تھا۔

اُن دنوں مڈی دل بہت آتے تھے۔ صرف کھلی آبادیوں اور کھیتوں پر ہی
شہروں کے آسمان بھی اُن سے ڈھک جاتے تھے اور جب کبھی مڈیوں کے یہ بادل لاہور
آسمان کی روشنی پر اپنی متحرک سیاہ چادر ڈالتے تو مشاہد کے فلیٹ کے عین سامنے رہنے
لاری خاندان ہاتھوں میں بیڈ مشن ریکٹ پکڑے چھت پر آ جاتا اور اُچھل اُچھل کر مڈی
شکار کرنے لگتا۔ شام کو اُن مڈیوں کو سروس کے تیل میں فرائی کرنے سے جو بڑے مشاہد
فلیٹ کے اندر تک جاتی تو اُس کی آبا جی ناک پر ململ کا دوپٹہ ڈالے اُن مہاجروں کو کو
جو دیسی گھی کی بجائے کھانے میں تیل استعمال کرتے تھے اور جو مڈیوں ایسی مکروہ۔
شوق سے نوش کرتے تھے... ویسے لاری خاندان کے دو بچے ہاتھی دانت اور نو مینو اُن
دوست تھے — بہت برس بعد جب بڑے لاری صاحب ایک شام اُن کے فلیٹ کا در
تادیر کھٹکھٹاتے رہے اور جب اُس کے آبا جی نے دروازہ کھول کر بڑے غصے سے کہا
فرمائیے تو اُنہوں نے ایک کارڈ اُن کو تھماتے ہوئے کہا تھا... ماشا اللہ سے ہاتھی دانہ
شادی کر رہا ہوں، ضرور تشریف لائیے گا — ہاتھی دانت آپ کا بھی تو بچہ ہے۔
آبا جی نے لاری صاحب کو دیکھ کر اس لیے غصے کا اظہار کیا تھا کیونکہ وہ شام
جب بھی مینشن اونٹے تو قدرے ٹن ہوتے اور اکثر دوسروں کے دروازوں پر دستک
کر کہتے، ہاتھی دانت کی اماں دروازہ کھولو — لاری صاحب آگئے ہیں۔

مظہر شاہ صاحب سلطان اور سلطانہ کے فلیٹ کے نیچے واقع ایک گیراج میں
پذیر تھے... اور مینشن کراؤڈ خاص طور پر اُن پر نظر رکھتا تھا کیونکہ گرم دوسپروں میں
سُو ہو کا عالم ہوتا تھا تو کوئلہ چننے والی خانہ بدوش لڑکیاں اُن کے گیراج کے نواح میں
حیرت انگیز طور پر غائب ہو جاتیں... بلکہ ایک غائب ہو جاتی اور ایک باہر بیٹھ کر انتظار
انہی شاہ صاحب کے ساتھ ایک خاص وقت میں ایک خاص مدت میں منٹو صاحب
گاڑھی دوستی ہو گئی۔ پھر ایک شام اُس گیراج کی مکمل تہائی میں جس میں
دروازے نہیں تھے بیڑ کی آخری بوتل کے بعد شاہ صاحب نے اپنے لائف ٹائم

اقرار کر لیا.... میں کلہل میں کاروبار کرتا تھا اور وہ شاہی خاندان کی شہزادی تھی — میری پہنچ سے باہر — میرے بس سے باہر اور میں اُس کے عشق میں دیوانہ ہو گیا۔ تب مجھے ایک نسخہ ملا۔ سات رنگ کے پھول، ہفتے کے ساتویں دن میں نے اُسے نگلھا دیئے — اور پھر منٹو صاحب اُس رات...

منٹو صاحب نے یہ کہانی جوں کی توں لکھ کر ”نقوش“ میں چھپوا دی اور لکشی میٹن میں لوگوں کا تانتا بندھ گیا — اچھا تو سات پھولوں والے شاہ جی اس گیراج میں رہتے ہیں — ذرا دستک دے کر اُن سے ملاقات کریں — معاف کیجئے گا آپ ہی وہ شاہ صاحب ہیں جو منٹو کی کہانی —

اور شاہ صاحب برس پڑتے — اوئے میں منٹو کی — میں اُس.... منٹو کو —

ایک عرصے تک منٹو نے شاہ صاحب کے سامنے آنے سے گریز کیا۔

شاہ صاحب بے چارے بدنام ہو گئے تھے اور اب کوئلہ چننے والیوں سے بھی پرہیز کرتے تھے۔

مشاہد کو اس داستان کا علم تھا اور اسی لیے اُس نے شیرازی ہوٹل کی پیسٹریوں کی رشوت کے باوجود سمیعہ کے اوپر نیچے اور درمیان کی کوئی بات منٹو صاحب سے نہیں کہی تھی —

ویسے عشق تو اور بھی تھے —

کاروں کی بیٹریاں چارج کرنے والے عاشق مرزا اور دارو کا عشق —

کلنی اور صاحب کا عشق — کلنی ایک گھریلو سی لڑکی تھی، مسلمان تھی اور صاحب ایک مل ایجنڈ اینگلو انڈین صاحب تھا۔ کرپشن تھا... یہ ایک عجیب سمجھ میں نہ آنے والا عشق نایا شاہد گہرے اور فنا کروینے والے عشق کی یہی خصوصیت ہوتی ہے کہ وہ سمجھ میں میں آتا — صاحب کی سائڈ برز بالکل سفید تھیں اور وہ روزانہ مخمور ہو کر کلنی کے گھر کے نیچے جا کھڑا ہوتا — یہ بھائیوں کے لیے بے عزتی کی بات تھی — اور وہ اُسے بہت رستے۔ صاحب اطمینان سے مار کھا لیتا منہ سے کچھ نہ کہتا — کچھ نہ بولتا اور زخم سلالتا ایک دیران گھر میں چلا جاتا۔ اور دوسرے روز پھر آ جاتا۔

کسی نے کبھی یہ نہیں سوچا تھا کہ مسئلہ کلنی کے مسلمان اور صاحب کے کرپشن دانے میں بھی ہو سکتا ہے — مسئلہ صرف عشق کا تھا —

کمال دن رات کنیز کو ٹو لیٹر لکھتا۔

اگرچہ صادق لکشمی مینشن کا رکھوالا تھا۔ وہ ہر آنے جانے والے پر کڑی رکھتا۔ مینشن بقول اُس کے ایک خاندان تھا جس میں مسلمان پارسی ہندو اور کرچھیں برابر کے حقوق رکھتے تھے۔ لیکن کچھ لوگ اُس کی اجازت سے مینشن میں آ جاتے ان میں ایم یاسین خاں بیکری والوں کا منحنی سائز کا سعید تھا جو گفتگو کے دوران ”کئے“ بہت استعمال کرتا۔ میرے کئے چیز کے ڈبے ہیں — میرے کئے کچھ سیکرٹس ہیں وغیرہ وہ اپنی دوکلن سے، دادا سے چوری چوری انگریزی چاکلیٹ اور خوراک کے ٹین لاتا مینشن کراؤڈ اُس کا بے حد شکر گزار ہوتا۔ بنین روڈ کی جانب سے مشتاق داکو بھی آج چاندنی راتوں میں جب وہ ہیمنت کمار کے رنگ میں ”یہ رات یہ چاندنی پھر کہاں“ مینشن کی بالکونیاں آباد ہو جاتیں اور اُن سے پھولوں سے گجرے نیچے گرتے — گائیکل کے خون میں تھی۔ وہ ہمیں بتایا کرتا تھا کہ میرے بڑے بھائی بہت زبردست موسیقار اور قسمت آزمائی کے لیے بمبئی چلے گئے ہیں۔ اُنہوں نے اپنا فلمی نام خیام رکھ لیا ہے روشن کے بھائی فیروز کو سب لوگ فیروز ہی کہتے تھے۔ وہ ہنستا بہت تھا۔

ٹریور جس کی رگوں میں سو فیصدی خالص یار کشمیری خون دوڑتا تھا مینشن کا گورا بچہ تھا اور اُس کے بارے میں طرح طرح کی کہانیاں مشہور تھیں۔

اُنہی دنوں ہال روڈ پر رہنے والے روندرنے اپنا نام افتخار رکھ کر مسلمان ہو اعلان کر دیا۔ اور یہ بھی اعلان کر دیا کہ اب اُس کے باپو اور تمام ہندو رشتے وارہ جائداد پر اُس کا حق ہے۔

مال روڈ پر جب پہلی بار سُرُخ ڈبل ڈیکر بس کا نزول ہوا تو ریگل کے ٹانگہ شیہ کھڑے ٹانگوں کے شانت گھوڑے اُسے دیکھ کر ہراساں ہو گئے اور ہنسنے لگے — خورشید شاہد کی بناوٹ اور سجاوٹ میں کوئی فرق نہیں آیا تھا اور اُن کے جانا لگا رہتا تھا۔

دوپہر کو ہال روڈ ایسے دیران ہوتی جیسے صحرائے گوبی کے کنارے پر واقع ہو۔ مال روڈ پر بھی کوئی ٹانگہ بہت مدت بعد گذرتا اور گھوڑے کے گلے میں گھنٹیوں کی چھن چھن دیر تک گرم ٹوئیں معلق رہتی۔

بس لاہور کے یہی وہ دن تھے — جب ریگل چوک سے چیئرنگ کراس کی

میں... مال روڈ پر سیر کرتے ہوئے صاحب لوگوں کی زندگی وہ نہ رہی جو کہ گرم دوپہروں میں
 — میننی شوہر اور فلیٹوں کے تھنوں پر بیٹھ کر گذرتی تھی — لکشمی مینشن کے کراؤڈ کی
 زندگی میں ایک ہلچل سی مچ گئی۔

لاہور کے اسی اطمینان اور ٹھہراؤ اور سادہ دلی میں ایک گاڑی بھوانی جٹلشر

رُکی —

اس ریل گاڑی میں اُن سب کے، خاص طور پر مینشن کراؤڈ کے خواب۔
 انہوں نے کلی منجارد کی برفوں کے سائے میں دیکھے تھے۔ اس میں ایک کوئل پاؤں
 — ننگے پاؤں والی کوٹھیا تھی۔ ہمنگ وے کے ناول ”نی اٹا“ کی ہیروئن تھی جو
 کے میلہ سلن فرمان میں ایک مبل فائٹر کے عشق میں مبتلا ہو کر اپنے آپ کو برباد کرنا
 — اسی گاڑی میں ”سکاراموچ“ تھا اور ”وانلڈ نارٹھ“ تھا —

مشاہد سکول سے پیدل واپس آ رہا تھا — پیدل اس لیے کہ وہ اب تک تیر
 ریلے سائیکلیں گم کر چکا تھا اور اُس کے ابا جی نے کہا تھا کہ جب تک تم خود سائیکل
 نہیں سیکھ جاتے تمہیں چوتھی سائیکل نہیں مل سکتی۔

وہ اُن لوگوں کو دنیا کے قابل ترین افراد گردانتا تھا جو ایک دو پیسوں والی
 سائیکل پر سوار ہو کر مسلسل پیڈل بھی مارتے تھے اور پنڈل کا دھیان بھی رکھتے تھے۔
 — سڑک پر آنے جانے والی دوسری سائیکلوں اور تاگوں سے بچتے بھی تھے اور
 دھڑام سے گرتے نہیں تھے۔ وہ انہیں انتہائی احترام کی نظروں سے دیکھتا تھا۔ اُن
 ماموں علی احمد نے اُسے متعدد بار منٹو پارک میں لے جا کر سائیکل چلانے کے رہنما
 آشنا کرنے کی کوشش کی تھی لیکن — مشاہد کو یقین تھا کہ وہ مرتے دم تک یہ کام نہ
 سکتا۔

تو پھر وہ اُن تین سائیکلوں کو کیا کرتا تھا جو باری باری اُس نے گم کر دی تھیں
 اس کا جواب بہت سادہ ہے — اُس نے ڈرائیور رکھ لیے تھے۔

وہ صبح سویرے آپا جی کے ہاتھ کا بنا ہوا دیسی گھی کا تہہ دار پر اٹھا کھا کر فلی
 نیچے آتا وہاں، ڈرائیور نمبر ایک — مکمل — اُس کا منتظر ہوتا۔

سکول میں چھٹی ہوتی تو اُس کا ہم جماعت نسیم اُس سے پہلے سائیکل سینڈ پر پہنچ کر ایک نیلے رنگ کے غلیظ رومال سے سائیکل کا ڈنڈا صاف کر رہا ہوتا — یہ ڈرائیور نمبر دو تھا — دراصل انہی ڈرائیوروں کی لاپرواہی کی وجہ سے یہ سائیکلیں پے در پے چوری ہو گئیں۔

چنانچہ مشاہد مسلم ماڈل سکول کے ہیڈ ماسٹر عزیز صاحب سے دو درجن بید اپنی ہتھیایوں پر وصول کر کے پیدل واپس آ رہا تھا — اور چھوٹا مردان بھی اُس کے ہمراہ تھا۔۔۔ آجی زبردستی اُسے ساتھ بھیج دیتیں اور اُن کا وہی خدشہ کہ تیسری منزل پر واقع فلیٹ میں مسلسل رہنے سے بچے کی ٹانگیں ٹیڑھی ہو جائیں گی — اس لیے مشاہد بیٹے اُسے کبھی کبھار ساتھ لے جایا کرو تاکہ اس کی ٹانگیں کھلتی رہیں۔

قابل فہم طور پر دو درجن بید کھانے کے بعد، پیدل چلتے ہوئے اور مردان کو ہمراہ گھسیٹتے ہوئے مشاہد کا مزاج کچھ زیادہ خوشگوار نہ تھا۔

ریگل بس شاپ کے قریب مال روڈ کے ویران فٹ پاتھ پر — ایک غیر ملکی جوڑا چلا آ رہا تھا۔ مشاہد نے بغیر تجسس کے اُن کی جانب ایک نگاہ کی اور اُس کے دل کو دھچکا سا لگا — جیسے زین میں بیٹھے ہوئے یکخت بریک لگنے سے جسم کو لگتا ہے۔۔۔ وہ اس نیلی آنکھوں والی بلند قامت اور بے حد دودھیا پنڈلیوں والی عورت کو جانتا تھا اور بہت قریب سے جانتا تھا۔ اتنی دیر میں وہ قریب سے گذر گئی۔۔۔ اُس کے ذہن میں ایک الجھاؤ سا تھا۔ وہ بوہوؤی لگتی تھی لیکن — یہ کیسے ہو سکتا ہے۔

فلیٹ کے دروازے کے قریب پہنچ کر مشاہد نے اپنا بستہ مردان کے حوالے کیا اور اُسے فوری طور پر تیسری منزل تک جانے والی باؤن سیڑھیوں کو طے کرنے پر معمور کیا اور فوڈ تیز چلتا مینشن کی گراؤنڈ میں آ گیا — کراؤڈ یہاں پہلے سے موجود تھا —

”ناہ —“ پیٹر نے اپنا گور کھا ہیٹ مزید ترچھا کر کے منہ بگاڑ کر کہا۔

”نووے —“ ہیرس نے چٹکی بجائی۔

کمال بھی پہنچ گیا — نہیں یار —

”ناہ۔ ناہ —“ پیٹر سخت بیزار تھا۔ ”تم نے پہلے بھی ایک مرتبہ مال پر دوڑ لگوائی تھی کہ جی گرد چو مار کس جا رہا ہے — مٹش اگر وہ وہی ہو جو تم کہتے ہو تو کرائسٹ میں ڈنگا لمحہ بلندنگ کے سنہری کلس پر جا بیٹھوں گا — اور تمہیں پتہ ہے وہ کلس کتنا شارپ

ہے۔“

”مجھے وہی لگتی ہے —“ مشاہد نے اب قدرے بجھے دل سے کہا کیونکہ ؛ اُس کلس پر بیٹھنے کا ریسک لے سکتا تھا تو وہ یقیناً وہ نہیں تھی — کوئی اور تھی۔
 ”ہے گائیز —“ کمال نے اپنی ذہیلی نیکر میں انگوٹھے اُڑس کر اسے اپنے
 کولہوں پر قائم رکھنے کی کوشش کی ”کم آن — لیٹ اُس چیک اٹ مین —“
 ان چاروں مسکینرز نے احتیاطاً ”آئوگراف بکس بھی جیبوں میں ڈال لیں ا
 سپاٹ کی جانب روانہ ہو گئے جہاں بقول مُش وہ آخری مرتبہ ایک لمبے تڑنگے مڑ
 انگریز کی بانہوں میں بانہیں ڈالے نیلی آنکھوں کے ساتھ ہنستی ہوئی دیکھی گئی تھی۔
 مال روڈ پر سائے طویل ہو چکے تھے اور اب سڑک عبور کرنے کے لیے
 بائیں ایک مرتبہ دیکھنا ضروری تھا —
 ظاہر ہے وہ اُس سپاٹ پر تو نہیں تھی۔

”اُن کاؤرخ ہائی کورٹ کی جانب تھا —“ مُش نے کہا اور وہ چاروں نادان
 طرح ہر شے سو گھٹتے ہوئے چلتے گئے۔ ہر دوکان کے اندر جھانکتے ہوئے اور ہر ذیل
 نظر میں رکھتے ہوئے... اور پھر انہوں نے اُسے دیکھ لیا اور اُن سب کو بھی ایک دھچکا
 وہ وہی لگتی تھی۔ وہ امپیریل شوز کے نیم تاریک اور طویل شوروم میں لمبی اور نصیر
 ایک دوسرے کے اوپر دھرے ہوئے ہولے ہولے ہلا رہی تھی اور زری کے کام والے
 کھٹے دیکھ رہی تھی۔ وہ چاروں جھکے جھکے اُس نیم تاریکی میں چلے جیسے کسی معبد
 ہیں اور اپنی اپنی آئوگراف بکس کھول کر اُس کے سامنے کھڑے ہو گئے ”آؤ
 پلیز —“

اُس نے پہلے تو سخت ناگواری سے اس دخل اندازی کو محسوس کیا اور
 سامنے چار بیوقوف سے پلٹے دیکھ کر مسکرانے لگی۔

اُس نے اپنی خوبصورت ران پر مشاہد کی آئوگراف بک رکھی اور مشاہد
 وقت اپنی آئوگراف بک تھام رکھی تھی اور اسی لیے اُس کی چھوٹی اُنکلی اُس کی ران
 دیر رہی جتنی دیر میں اُس نے اپنا نام لکھا — ایوا گارڈنر — وہ وہی تھی۔ اُن چار
 دیکھا کہ امپیریل شوز کی چھت میں سے دُھند اُتر رہی ہے اور اُس کی سفیدی میں
 چیلپیں، زری کے کھٹے روپوش ہو رہے ہیں اور اُس لمحے اُس نے ایک سگرٹ -

کراٹ وہ اُسی طرح کش لگا رہی تھی جیسے ”سنوز آف کلی منجاروز“ میں پیرس کے ایک ہاٹ کلب میں گریگوری پیک کو انہی نیلی آنکھوں سے دیکھتے ہوئے لگاتی تھی۔ اب یہ چاروں گریگوری پیک تھے نیکریں پہنے ہوئے اور تریچھے گور کھا ہیٹس میں... مسکراتے ہوئے در کبھی کبھار ناک سے شوں شوں کرتے ہوئے... تب اُس نے ایک اور کش لگایا اور دھواں اُن کے چہروں پر چھوڑ کر کہا ”ویل رن الاٹ بوائیز —“ اور بوائیز کو یکدم ہوش آگیا —

”ہاؤ ڈی میم —“ کمال نے اپنے گور کھا ہیٹ کے چھجے کو چھو کر کہا۔

وہ ہنس دی اور ہاتھ آگے کر دیا ”ہاؤ ڈی —“

باقی تینوں حضرات نے بھی باری باری ہاؤ ڈی میم — کہا اور میم سے ہاتھ ملایا۔ وہ چاروں امپیرل شوز سے باہر آئے تو انہیں مال روڈ پر چل قدمی کرتے ہوئے نام لوگ کیڑے مکوڑے لگے۔

”مین اُس نے میری طرف ویسے ہی دیکھا تھا جیسے وہ پیک کو دیکھتی تھی —“

کمال نے اپنا چھوٹا سائینہ پھلادیا ”میرا خیال ہے کہ وہ مجھ سے محبت میں مبتلا ہو گئی ہے“ یہ شیٹ منٹ مکمل سنجیدگی سے دی گئی تھی۔

”ناہ —“ پیٹر نے اُس کے کندھے جھنجھوڑے ”تمہیں پتہ ہے کہ مجھ سے ہینڈ بک کرتے ہوئے اُس نے میرا ہاتھ ذرا ساد بایا تھا — آٹھ ٹو گاڈ —“

مشاہد بھی آسمانوں پر تھا ”اگر ایوا مجھے کہتی کہ یہ سگرٹ پی لو تو میں قسم کھاتا ہوں کہ میں سگرٹ پی جاتا —“

”جھوڑو مین — اُس روز جاوید اثر نے تمہیں اپنے ڈیڈنی کی برانڈی چکھانے کی دوش کی تھی اور تم نے سونگھ کر چھوڑ دی تھی —“

”وہ تو شراب ہوتی ہے —“

”ناہ —“ کمال نے اپنی چپٹی ناک چڑھائی ”اُس اے ڈرنک مین —“

”ہے گائیز —“ پیٹر نے اپنا ہاتھ آگے کر کے ہتھیلی پھیلائی اور پھر اُسے ناک کے اتھ لگایا — ”کیا تم نے اپنے ہاتھ سونگھے ہیں — مین ان میں سینٹ کی سمل ہے یار“

سب نے فوراً اپنے اپنے ہاتھ ناک سے لگائے — ایک ہلکی سی دھندلے خوابوں کی مسک تھی... کسی سینٹ کی — جو ایوا اگر ڈرنک کے بدن سے منتقل ہو کر ان کے ہاتھوں

میں آگئی تھی۔ یہ مہک اُس شب اُن کے خوابوں کے دھند لکوں کے اندر تک گئی کی بجائے وہ تھے جو کلی منجاردز کی برفوں کے سائے تلے اُسے یاد کرتے تھے اور وہ در خواب سگرٹ کا کش لگا کر اُن کے چہرے پر چھوڑتی تھی۔ اور اُس کے پورے وہی مہک تھی۔ اگلی صبح وہ پھر اُن موسم میں تھے اور بستروں میں سے نکلتے ہوئے تھے۔

اور اگلی صبح لاہور کے برج میناروں اور سارے باسیوں کو خبر ہو چکی تھی ماسٹرز کے ناول ”بھوانی جنگلشن“ کی فلم بندی کے لیے ہالی وڈ کی ایک ٹیم شہر میں۔ اور ایوا گارڈنر اور سیٹورٹ گرینجر شہر میں ہیں — ”سول اینڈ ملٹری گزٹ“ نے فرنٹ پیج دیا اور اُن کی بلیک اینڈ وائٹ تصویریں بڑے اہتمام سے شائع کیں۔ پر معیار اتنا اعلیٰ تھا کہ کمپین پڑھے بغیر یہ جاننا مشکل تھا کہ ان دونوں میں سے ایوا کو اور سیٹورٹ کونسا ہے۔

اور ہاں یہی چار میکسٹرز لاہور کے کولونیل لیفٹ اور فلیٹیز ہوٹل میں آٹوگراف بکس سے لیس ہو کر پہنچے اور لان میں چار بجے کی چائے نوش کرتے ہو۔ سائڈ برنز والے ڈیشنگ اور ہسکی آواز والے گرینجر کے سامنے ”ہاؤ ڈی مسٹر — ہوئے کھڑے ہو گئے۔ گرینجر نے نہ صرف یہ کہ اُن کے ساتھ باہمی دلچسپی کے تبادلہ خیال کیا بلکہ آٹوگراف دینے کے علاوہ انہیں ایک ایک کپ چائے کا بھی پیش کیا۔ ”دیت ازمائی ناکس آف یو مسٹر —“ انہوں نے رخصت ہوتے ہوئے چہ اُس کا شکریہ ادا کیا۔ گرینجر کی گہری اور پاٹ دار ہنسی انہیں ہوٹل کے گیٹ تک چھ آئی —

اگلے چند روز انہوں نے بھوانی جنگلشن کی ٹیم کا پیچھا کرنے میں گزارے — انہیں جب بھی موقع ملتا وہ ایوا کے سامنے آکر فوراً ہیٹ کے چھبے کو چھو ڈی میم — ”کہتے اور پھر غائب ہو جاتے۔ گرینجر کو بھی دن میں کم از کم تین چار ”ہاؤ ڈی مسٹر“ سے واسطہ پڑ جاتا۔

یہ اُن کی دانش مندی تھی کہ ایک خاص لمحے میں انہیں یہ احساس ہو گیا۔ انہوں نے ایک مرتبہ اور ایوا کے سامنے جا کر ”ہاؤ ڈی میم“ کہا تو وہ انہیں جھانپ کرے گی اور ایک دو نہیں بلکہ متعدد — ادھر گرینجر صاحب کا بھی ناک میں دم آچکا

اور وہ بھی طیش میں آسکتے تھے — وہ اُن کا پیچھا تو بدستور کرتے رہے لیکن اس احتیاط کے ساتھ کہ اب اُن کی نظروں میں نہ آئیں۔

بھوانی جنگشن کی آمد نے لاہور ریلوے سٹیشن کا چہرہ مہرہ بدل دیا۔ عمارت کے ماتھے پر تانگہ سینڈ کے عین اوپر ”لاہور“ کی بجائے ”بھوانی جنگشن“ پینٹ کر دیا گیا۔ جہاں سائن بورڈ تھے اُن پر بھی اس نامانوس شرکا نام لکھا گیا۔ پلیٹ فارموں پر ایکسٹرا اداکار لٹھے کی کھڑکھڑاتی دھوتیاں اور نہرو ٹوپیاں پہن کر انقلاب زندہ باد کے نعرے لگاتے رہتے۔ نہرو اگرچہ اتنا پسندیدہ نہ تھا لیکن اُس جیسی ٹوپی پہن کر چند ذرا رہنا لینے میں کیا حرج تھا۔

ایک روز لکشمی مینشن کے عین سامنے ایک عمارت کو آگ لگا دی گئی... بھوانی جنگشن کا ایک منظر — پریشان حال دھویں میں کھانسی ایوا گارڈز چھت پر بھاگ رہی ہے اور مدد کو پکار رہی ہے... ادھر پورا مینشن اس اوپن ایئر ڈرامے کو دیکھنے کے لیے کوٹھوں پر اٹھا ہوا ہے۔ مشاہد اپنے فلیٹ کی چھت پر، منڈیر کے اوپر جھکا ہوا ایوا کی المیہ اداکاری کو ایک عجیب اُداسی کے ساتھ دیکھ رہا ہے۔ گلی کے پار سمیعہ کو بھی چھت پر آنے کا موقع مل گیا ہے اور وہ بار بار مشاہد کو اشارے کر رہی ہے لیکن وہ تو مگن ہے — پورے بدن کی یوا کے سامنے بھلا سمیعہ بے چاری کی کیا حیثیت — اُس کی حیثیت تو ابھی پوری طرح دھلپ بھی نہیں ہوئی تھی۔

بھوانی جنگشن کی ٹیم چند ہفتوں بعد شوٹنگ مکمل کر کے ہالی وڈ واپس چلی گئی۔

لاہور شر ایک مدت تک اس صدمے سے سنبھل نہ سکا۔

اس کے آسمان میں روشنی کم ہو گئی۔

مال روڈ پر چلنے والے تانگوں کے گھوڑے اب قدرے سست ہو گئے۔

تم ہندو ہو تو ہندوستان کیوں نہیں چلے جاتے ہندو رام؟ —

ہندو رام ہنسا — وہ اس سوال کو سُن کر ہمیشہ ہنستا تھا اور یہ سوال رنگ محل مشن اسکول سے واپس آتے ہوئے بچوں میں سے کوئی ایک بچہ روزانہ پوچھتا تھا...

اُس کے بوڑھے دانت میلے تھے اور کہیں تھے اور کہیں نہیں تھے اور اُن پر تمباکو زردی تھی... کوئی بچہ اُس کی بوڈی پکڑ کر ہولے سے کھینچتا... اُسے تکلیف دینے کے نہیں بلکہ یہ دیکھنے کے لیے کہ یہ اُترتی ہے یا نہیں... ذرا ہندو رام کو چھیڑنے کے لیے۔

ہندو رام اس پر بھی ہنستا — اور اپنی بودی کو دیر تک سلاتا رہتا۔

پاکستان بن چکا تھا۔ شاہ عالمی کی عظیم آگ جس نے لاہور کے آسمان کو کٹی روڑ تک سُرُخ کیے رکھا تھا اور جلے ہوئے ہی کھاتوں، کتابوں اور کپڑوں کے پڑکے سیاہ پرندے اُڑائے تھے کب کی ٹھنڈی ہو چکی تھی۔ رنگ محل چوک سے لے کر تقریباً پون میل کے فاصلے پر واقع شاہ عالمی چوک تک جو قدیم رہائش گاہیں، حویلیاں، عبادت گاہیں اور دوکانیں تھیں — اب وہاں نہیں تھیں۔ اُن کا شائبہ بھی نہیں تھا۔ اونچے نیچے ٹیلوں اور لمبے ڈھیروں کا ایک سلسلہ تھا جن میں چھوٹی اینٹ کی کوئی ایک دیوار کہیں نظر آ جاتی۔ کوئی منقش دروازہ جلی ہوئی حالت میں کسی ڈھیر میں سے جیسے باہر آنا چاہتا ہو۔ مشن سکول۔ بیشتر بچوں کا محبوب مشغلہ ان ڈھیروں پر چڑھنا اور ڈھول میں اُٹ جانا اور پھر اپنی ماؤں مار کھانا تھا۔ لمبے کے ان بلند ڈھیروں میں سب سے نمایاں وہ آہنی تجوریاں تھیں جن آگ اثر انداز نہ ہو سکی تھی اور وہ عجیب آڑے تریچھے زاویوں میں ساکت ہو چکی تھیں۔ شاید کسی نیلے کے بیچ میں سے چلتا ہوا اوپر دیکھتا تو اوپر کوئی نہ کوئی تجوری ایسے نظر جیسے ڈوبنے سے پیشتر جہاز ترچھا ہو جاتا ہے — شاہ عالمی کے لمبے میں نمایاں یہ ڈوبتے اس لیے ابھی تک وہاں تھے کہ اُس زمانے میں اتنی بھاری چیز کو کسی دوسری جگہ کرنے کے لیے کوئی مشینری موجود نہ تھی۔ اور ان کھنڈروں میں کوئی ریڑھایا نرک لے آنا ممکن نہ تھا۔ لوگ نہایت دل جمعی سے ان کھنڈروں میں بیٹھے لوہے کی سلاخوں کھوپڑیوں کی مدد سے مٹی کو کھودتے رہتے۔ یہاں کبھی سُنیارے تھے، سونے والے تھے کبھی کوئی چوڑی نکل آتی اور کبھی کوئی جلی ہوئی بندیا — اور کبھی کوئی جلا ہوا ہاتھ۔ یار یہ شکل سے تو ککھ پتہ نہیں چلتا کہ ہندو کون ہے اور مسلمان کون ہے تو ہندوؤں کو جا کر چھریاں مارتے ہیں تو یہ کیسے پتہ کرتے ہیں —

زاہد کالیا جس کا باپ پھیری لگا کر کچے برتن بیچتا تھا اندرون شہر کا رہنے والا تیز طرار بچہ تھا اور بہت علم والا تھا اور یقیناً اُسے بہت سے ہاتھ لگ چکے تھے اور مہ

سمجھ میں جو کچھ نہ آتا تھا وہ اُسی سے پوچھتا تھا۔

یہ پتہ ہے کس طرح پتہ کرتے ہیں کہ یہ ہندو یا ہے مسلمان؟

کس طرح؟

اُس کی پھلو دیکھ کر —

نہیں یار — مشاہد شرما گیا۔

ہاں بھائی ہماری پُھلو کئی ہوتی ہے اور ان کی ویسے کی ویسی ہوتی ہے۔ بے شک
 ایک کرلو۔ مشاہد کو چیک کرنے کی کوئی ضرورت نہ تھی۔ وہ آگاہ تھا۔ یہ بہت دن پہلے کا
 نوٹہ نہیں تھا کہ اُسے ابراہیم نائی کے سامنے گھر کی چھت پر دو اینٹوں پر بٹھا کر کہا گیا تھا اور
 پہلے سے پہلے اُسٹرے کو ایک خاص زاویے پر معلق کیا گیا تھا اور کہا یہ گیا تھا کہ مشاہد اُوپر
 دیکھو چیل گدھا اٹھائے جا رہی ہے — اور مشاہد بے چارے نے بے اختیار اُوپر دیکھا تھا
 رومی لمحے نیچے سے کلام تمام کر دیا گیا تھا —

اُسے چیک کرنے کی کوئی ضرورت نہ تھی — وہ آگاہ تھا۔

شاہ عالمی کو جن جیالوں نے جلایا تھا وہ اس معجزے پر سر دھنتے تھے کہ بازار کے
 درمیان میں لال مسجد کو آگ نے چھو ا تک نہیں تھا۔ اور یہ حقیقت تھی کہ آگ
 مسجد کی دیواروں کو چھو کر پیچھے ہو گئی تھی۔ ویسے شاہ عالمی چوک میں ایک نہایت دیدہ
 زیب سنہری کلس والا مندر بھی آگ سے بچ گیا تھا لیکن یہ تو کوئی قابل ذکر بات نہ تھی...
 شاہ سکول سے واپسی پر شاہ عالمی کے کھنڈروں میں کوہ پیمائی کرتا جب اس مندر کے قریب
 پہنچا تو وہاں رُک جاتا۔ جلے ہوئے مکانوں اور ایک بے آباد چوک کو اُس مندر کی عمارت
 بے توازن دیتی تھی۔ وہ دیر تک سر اٹھائے اُس کے سنہری کلس کو دیکھتا رہتا اور پھر مجرم سا
 سوس کرتا اور جھینپ جاتا۔ اس چوک سے ذرا آگے وہ مسجد تھی جسے ایمان کی حرارت
 لوں نے شب بھر میں بنا ڈالا تھا —

مسجد اور اُس مندر کے علاوہ رنگ محل چوک سے ذرا پہلے محمود کے ایاز کی قبر کے
 قریب ایک گلی کا چھوٹا سا حصہ ابھی تک موجود تھا۔ دو چار مکانوں کے ماتھے ابھی تک قائم
 تھے لیکن ان ماتھوں میں جو دروازے اور کھڑکیاں تھیں اُن میں صرف آسمان تھا۔ اُن کے
 پیچھے کچھ نہ تھا۔ جیسے کسی فلم کا سیٹ لگا ہو اور شوٹنگ مکمل ہونے پر ویران ہو گیا ہو۔

مہندو رام اسی گلی میں ایک ٹوٹی کھٹارا چارپائی پر بیٹھا حقہ پیتا رہتا تھا۔ صرف ایک
 عورتی میں ملبوس — اور مہندو رام تم تو ہندو ہو تو پھر ہندوستان کیوں نہیں جاتے... اور وہ
 اپنے تمباکو کی زردی والے دانتوں کے ساتھ ہنسنے لگتا — اوئے یہ میرے گھر کا دروازہ ہے
 مگر تو اس کے اندر بھی نہیں جا سکتا ہندوستان کیسے جاؤں — ذرا دھکیل کر دیکھو۔
 بلاتے۔

اور کوئی بچہ آگے بڑھ کر دروازے کو دھکیلتا تو کہیں سے کوئی اینٹ نیچے آ
اور وہ پیچھے ہٹ جاتا۔

اس کے پیچھے کچھ نہیں ہے — مہذب و خوش ہو کر کہتا — پر میں نے راکھی تو
ہے ناں اپنے گھر کی —

پورے لاہور میں شاید وہ اکیلا ہندو تھا جو اُس گلی میں چارپائی پر بیٹھا حقہ پڑ
— باقی سب جا چکے تھے — اور اُن کی جگہ لینے کو ادھر سے لوگ آ چکے تھے۔

اور اُن کی جگہ لینے کو جو لوگ ادھر آ چکے تھے انہیں پناہ گیر کہا جاتا تھا۔
اُن پناہ گیروں کی شکلیں ایسی تھیں کہ کوئی بڑے سے بڑا اداکار اُن جیسی

بنانے پر قادر نہیں تھا — ہزاروں برسوں سے کسی گھر میں رہنا۔ آس پاس کے دیرانوں
قبروں سے آباد کرنا — پھر اُن گھروں کو ایک تنکا اٹھائے بغیر چھوڑنا — پھر بھوک و کھ

بیماری اٹھا کر چلتے جانا اور اپنی ماؤں کو — بیٹیوں کو بھی ننگے بدن دیکھنا، بہت کچھ دیکھنا
کچھ نہ کر سکتا — بچوں کو کرپانوں میں پروئے دیکھنا اور کچھ نہ کر سکتا — بھوک

بیچارگی اور موت سے بے شرم ہو جانا... تب جا کر کچھ کچھ ویسی شکل بنتی ہے جو ان
گیروں کی تھی — یہ تو بنائے نہ بنے —

یہ پناہ گیر ہر صبح گوالمنڈی میں واقع چوہدری اللہ داد خان کے گھر کی بالکونی تلے
ہو جاتے اور اوپر دیکھنے لگتے۔ اُن تک خبر پہنچتی تھی کہ اللہ داد کے پاس کرشنا گلی، گو

ارجن نگر اور گاندھی سکور میں ہندوؤں اور سکھوں کے مقفل مکانوں کی چابیاں موا
ہیں۔

بالکونی میں چمک کے ساتھ گلی آجی اُن کو دیکھتیں اور وہیں سے غسل خانے
نہاتے اللہ داد کو آواز دیتیں ”میں نے کہا — وہ آگئے ہیں۔“

اور چوہدری اللہ داد خان جن کو پانی سے اور نہانے دھونے سے مریضانہ حد
لگاؤ تھا ڈونگا رکھ کر بالٹی کو دونوں ہاتھوں میں تھام کر سر پر اُنڈیل لیتے اور کہتے ”اوہ تیرا

ہو جائے —“

آجی جب بہت غصے میں آتیں تو مشاہد کو چوڑا، مگڑا اور پناہ گیر کے القاب
سے نوازتیں اور ابا جی اول تو ٹھنڈے مزاج میں ہی رہتے اور اگر مجبوراً انہیں ناراض
پڑتا تو وہ گھور کر کہتے ”اوہ تیرا بھلا ہو جائے —“ وہ اس سے آگے نہیں جاسکتے تھے۔

اُن کے پاس چابیاں نہیں تھیں — ایک چھوٹی سی ہتھوڑی تھی جس میں خوبی تھی کہ وہ ہر قسم اور ہر ساز کے تالے کو کھول سکتی تھی۔ ایک خاص زاویے سے ایک کی سی ضرب اور تالے کی زبیل باہر آ جاتی اور مُنہ کھل جاتا۔

اللہ داد دی بیگ پاپر ہتھوڑی ہاتھ میں لیے آگے آگے اور ہجوم پناہ گیراں پیچھے بچے — کرشناں گلی صرف ایک گلی نہ تھی، ریلوے روڈ، بانس والا بازار اور چیمبرلین روڈ کے درمیان رہائشی مکانوں، حویلیوں اور گوداموں کا ایک بہت بڑا سینڈویچ تھی جس میں بی آبادی ہندوؤں کی تھی۔ فسادات کے آغاز میں اُنہوں نے اس علاقے سے باہر آنے والے تمام راستوں کو لوہے کی سلاخوں سے بنے ہوئے مضبوط دروازوں سے مہربند کر دیا — اُنہیں یقین تھا کہ لاہور ہندوستان کا حصہ بنے گا اور وہ اس یقین کے تحت اپنی ہتھوڑیوں پر سے آس پاس کی مسلمان آبادی پر وقتاً فوقتاً فائرنگ بھی کرتے رہتے تھے — بن لاہور، پاکستان ہوا اور اس لاہور میں کرشناں گلی کا جزیرہ کب تک محفوظ رہتا — ہندو بادلی اپنے گھر چھوڑنے لگی، وہ رات کی تاریکی میں اپنے آبائی محلے سے نکلتے ایک اور بن کے ساتھ کہ وہ واپس آئیں گے۔

کرشناں گلی کا پورا علاقہ اب ویران تھا۔ بہت کم لوگ اس کے اندر جاتے تھے۔ ہر دروازے پر تالا دکھائی دیتا۔

اللہ داد اور پناہ گیر جب کرشناں گلی کے اندر پہلا قدم رکھتے تو سب کے سب چُپ جاتے... اُنہیں ہر دم یہی خدشہ رہتا کہ آہنی دروازے اُن کے پیچھے بند ہو جائیں گے یا آجائیں گے اور کہیں گے کہ تم یہاں کیا کر رہے ہو لیکن ہتھوڑی کی پہلی ضرب سے، لے تالے کا منہ کھلنے تک یہ سہم رہتا اور پھر اُن سب کو اپنے گھر یاد آ جاتے اور پھر اُن مردوں کو دیکھنے لگتے جو اُن کے ہو سکتے تھے۔

رواج یہ تھا اور وہ سب جانتے تھے کہ جب اللہ داد تالا توڑے گا تو پھر پیچھے مڑ کر م کو ایک نظر دیکھے گا۔ اور اُس ایک نظر میں جن جائے گا کہ اُن میں سے کس نے کیسے بے ڈکھ جھیلے ہیں، کون ہے جو ایک ایسا ہی گھر اُدھر چھوڑ کر آیا ہے اور وہ صرف اُسی کو ادھر کرنا کہ آگے آ جاؤ یہ گھر تمہارا ہے۔

جتنے بھی جھگ والے تھے جو ہجوم میں ظاہر ہونے کی کوشش نہیں کرتے تھے اور ل کے پیچھے بے چارگی اور شرمندگی سے اپنے آپ کو چھپاتے ہوئے چلتے تھے اللہ داد

پہلے اُنہیں آباد کرتا — اور وہ ان گھروں میں ایسے جاتے جیسے بن بلائے مہمان ہو
مجبوراً ایک دو راتیں بسر کرنے کے لیے آگئے ہوں۔

لیکن ایسے بھی تھے جو مکانوں کی آرائش اور بناوٹ دیکھ کر خوفزدہ ہو جا
اندر جانے سے انکار کر دیتے۔

اور کچھ اُن میں فاتحین کی طرح داخل ہوتے جیسے وہ اُن کی کھوئی ہوئی جا
جس میں وہ واپس آئے ہیں۔

مشاہد کو اجازت تو نہ تھی لیکن وہ بھی اکثر پناہ گیروں میں شامل ہو کر اپنے
کے پیچھے پیچھے چلا جاتا —

پہلی بار جب وہ ایک ایسے مکان کے اندر گیا تو ٹھنک گیا۔ باورچی خانے کے
میں چند آدھ جلی لکڑیاں تھیں۔ چولہے پر ایک ہانڈی دھری تھی۔ گھروں میں پانی تھا
کونے میں کوڑے کرکٹ کی ایک چھوٹی سی ڈھیری تھی اور پاس ہی ایک گنجا سا جھا
جانے سے پیشتر اُنہوں نے صحن میں جھاڑو دیا تھا۔ اُس کے کینوں کی سانسیں ابھی
میں تھیں۔ اُسے محسوس ہوا جیسے وہ نخل ہوا ہے —

جیسے ہزاروں برس پُرانا کسی فرعون کا ایک زیر زمین مقبرہ دریافت ہوتا۔
آسانٹوں کے تمام سامان — وہی ہوا جس میں اُنہوں نے سانس لیے تھے۔ چڑا
بجھاتے ہوئے دیوار کی کالک پر انگلیوں کے نشان — اُن کے جو ابھی ابھی وہاں
تھے۔

ایک کارنس پر کروشیے سے بنے ہوئے بہت بھلے لگتے ہوئے نئے نئے غلاف
وہ اُن میں سے ایک اٹھالایا اور آپا جی کو دے دیا۔ اُنہوں نے اسے ریڈیو کے اوپر
شام کو آپا جی آئے تو گھر کی سینکڑوں چیزوں میں سے وہ غلاف الگ ہو کر اُن کی نظر
آگیا ”یہ کہاں سے آیا ہے؟“

”مشاہد لے کر آیا تھا —“

”مشاہد کہاں سے لائے تھے؟“

”ہندوؤں کے گھر سے جی — اب نہیں لاؤں گا۔“

”تمہیں پتہ ہے کہ یہ ٹوٹ مار کا مال ہے —“

”جی —“

”تمہیں پتہ ہے لیکن تمہاری ماں کو نہیں پتہ —“

انہوں نے آپاجی سے کچھ نہیں کہا۔ باورچی خانے سے چمٹالائے اور کروڑیے کے غلاف کو اُس کے ساتھ پکڑ کر اُس چولہے میں ڈال دیا جس پر آلو گوشت کی ہنڈیا بڑھا رہی تھی۔

وقت گزرنے کے ساتھ ساتھ پناہ گیر دلیر ہوتے گئے اور انہوں نے تالے خود ہی توڑنے شروع کر دیئے۔۔۔ ایک بابا جی اپنی دو تباہ حال بیٹیوں سمیت ایک مکان میں گئے۔۔۔ شام کو ان کی بیٹیوں نے نہایت چچھماتے ہوئے زرق برق لباس پہن رکھے تھے اور خوب لپ سنک لگا رکھی تھی — بابا جی ایک شاندار حقہ پی رہے تھے اور مسلسل کھانتے تھے۔ اللہ داد نے حال پوچھا تو بابا جی کہنے لگے، بس بیٹا اس لیے کھانسی آ رہی ہے کہ تمباکو پینے کی عادت نہیں ہے۔

اللہ داد حیران ہوئے کہ پھر میتے کیوں ہو؟

باباجی نے مکان کے اندر اشارہ کر کے کہا، اس کے اندر دو کمرے چھتوں تک تمباکو سے بھرے ہوئے نکل آئے ہیں۔ اب پینا شروع کروں گا تو کہیں جا کر ختم ہو گا۔

ایک بڑی بی کے گھر میں فلش سسٹم جو ابھی اُن زمانوں میں کم کم تھا، برآمد ہو گیا۔ انہوں نے بے دھیانی میں زنجیر پکڑ لی اور جب ایک شور شرابے سے پانی آیا تو گھبرا کر گلی میں آ گئیں کہ ”ادھر چینی کی ہانڈی میں سیلاب آوے ہے۔“

کچھ ایسے تھے جو گھروں میں مجرموں کی طرح بیٹھتے تھے۔ کسی شے کو ہاتھ نہیں لگاتے تھے... وہ بھی اس یقین سے آئے تھے کہ واپس جائیں گے۔ وہ ایسے ہی بھرے پڑے گھر چھوڑ کر آئے تھے... اور اب ان گھروں میں داخل ہو کر ان میں بے یقینی کا دکھ آتا تھا۔

چند ہفتوں میں ایک بھی مقفل گھرباتی نہ بچا۔ بلند آواز سے آہ و زاری کرنے والے اکثر ایک گھر سے دوسرے گھر میں — اور دوسرے میں سے سب کچھ سمیٹ کر تیسرے گھر میں منتقل ہوتے جاتے اور پیچھے رہنے والے جو خاموش رہتے تھے اُن کے حصے میں فٹ پاتھ آئے تھے۔

اکتوبر کے آغاز میں ہوا یکدم سرد ہو گئی۔

والٹن کیمپ اور لاہور سٹیشن کے ارد گرد لاکھوں لوگ بے سرو ساماں پڑے تھے۔

اللہ دار اب انہی پناہ گیروں کے آگے دست سوال دراز کرتے کہ آپ کے پاس تو ہے... کوئی کبیل، کوئی رضائی تھائی — کوئی کھیس اُن کے لیے جو ننگے آسمان تلے ہیں۔ ہاں اب پناہ گیروں کو مہاجرین کہا جانے لگا تھا۔

کریدتے کریدتے کچھ بھی نکل سکتا تھا۔

یہ شاہ عالمی کے ماضی کے ساتھ ملکن مٹی کھیلنے کے مترادف تھا۔

وہاں حویلیوں، مندروں اور تاریک گلیوں بازاروں کی بجائے سرا کے آؤ دھوپ میں تاحد نظر کھنڈر تھے۔ چھوٹے بڑے ٹیلے — جل کر تباہ ہونے والی عمارت جہم کے مطابق... اگر ایک حویلی تھی تو اُس کا کھنڈر بلند اور اگر کسی غریب کی کنیا او عالمی میں صرف دولت والے ہی نہیں عام لوگ بھی رہتے تھے اور غریب کی کنیا کا چہ ٹیلا — اگر اس منظر کو فضا سے دیکھا جاتا تو یہ کچھ کچھ ہیروشیما کا حصہ لگتا — لیکن بقیہ حصہ کسی حد تک سلامت تھا۔ صرف شاہ عالمی کا نشان مٹا تھا۔

ان کھنڈروں میں ایک گلی کا ماتھا تھا جس میں مہندو رام کی چارپائی اور حقہ تھا۔ لال مسجد اور اس کی بلند سیڑھیاں تھیں اور اس کے آس پاس دیرانی تھی۔ یا پھر بانس والے بازار والے چوک میں سنہری کلس والا مندر تھا۔ یا پھر ٹیلے تھے جن میں سے کرسس آئی لینڈ کے دیو پیکر پتھریلے اجسام کی آہنی تجوریاں دور سے نظر آتی تھیں۔

ان ٹیلوں کو کُریدتے کُریدتے کچھ بھی نکل سکتا تھا۔

مشاہد نہایت احتیاط سے انہیں کریدتا تھا۔ اُسے معلوم تھا کہ گھر پہنچنے پر آپاچ کے ناخن چیک کریں گی اور اُن میں پھنسی ہوئی نیم سیاہ مٹی سے اندازہ لگالیں گی کہ وہ بھی شاہ عالمی کے بلے میں سے چیزیں تلاش کرتا رہا ہے اور اُن کے لیے بھی اس سے کر معیوب بات اور کوئی نہیں ہو سکتی تھی کہ اُن کا بیٹا ”لوٹ مار“ کی چیزیں تلاش رہے — پناہ گیروں اور گلگنڈوں کی طرح۔

چنانچہ وہ احتیاط کرتا تھا —

یہ ناممکن تھا کہ کوئی بھی بچہ مشن سکول سے باہر آ کر سیدھا گھر چلا جائے۔ شہ کے ٹیلے اُن کے لیے ٹریڈر آئی لینڈ تھے۔ وہ اس آئی لینڈ میں خزانے تلاش کرنے بیٹھا

قت اور زمانے سے غافل ہو جاتے۔

نکلتا بہت کچھ تھا لیکن ایسا کم نکلتا جو رکھنے سنبھالنے کے لائق ہوتا۔ پیتل کی پچی لی گڈویاں، بی کھاتوں کے جلے ہوئے گتے، دیئے، مٹی کے ٹوٹے ہوئے بت اور ایسا ت کچھ جس کا پتہ نہیں چلتا تھا کہ وہ کیا ہے۔

ایک چھوٹا سا ذہیر ایسی چیزوں کا مشاہد کے ساتھ بڑا ہوتا جاتا تھا — اور پھر مٹی میں ذرہ نشکا۔ مشاہد نے اُس کے آس پاس کی مٹی پرے کی تو وہاں ایک سنہری نگن کی لائی کا کچھ حصہ تھا۔ اُس کے ماتھے پر بے پناہ پیمینہ پھوٹا — یہ اُس کا پہلا خزانہ تھا۔

مشاہد خوشی سے بے دھیان ٹھوکریں کھاتا ہوا ٹیلے سے نیچے اُترا اور آس پاس ت غور سے دیکھنے کے بعد کہ کسی نے اُسے دیکھا تو نہیں اُس نے نگن کو جیب سے نکال اپنی آنکھوں کے سامنے کیا — اصل مسئلہ اسے چھپا کر رکھنا اور راز رکھنا تھا۔ وہ ٹوٹ کے مال کے بارے میں اپنے ابا جی کے جذبات سے آگاہ تھا۔ اُس نے نگن کو جیب میں رکھ کر اپنی ہتھیلی اُس پر رکھی، نگن کی گولائی اُس کی ہتھیلی میں بریل کی عبارت کی طرح ماہوئی۔

سامنے ہندو رام کی گلی تھی۔ کسی فلم کا ٹوٹا ہوا سیٹ، کھلے کواڑ، کھڑکیاں اور روشن اجن میں آسمان اور مٹی کے ذہیر۔ آج یہ گلی زیادہ دیران تھی۔ سکول کے بچے ادھر ہو کر جا چکے تھے اور مشاہد ٹیلے پر بیٹھا وقت سے لاپرواہ ہوا تھا اور اُسے دیر ہو چکی۔ ہندو رام اپنے حقے پر جھکا بیٹھا تھا اور اُس کی چٹیا کے سفید بال ہوا میں اُٹھتے تھے۔ کیا کی چٹیا کھینچی جائے یا اس سے پوچھا جائے کہ ہندو رام تم ہندو ہو تو ہندوستان کیوں جاتے۔

اس کی چٹیا کھینچی جائے۔

وہ گلی کے ساتھ لگ کر اُس کی نظر سے بچ کر چارپائی کے پیچھے گیا۔ ہندو رام کی ن کے پیچھے، کندھوں کے درمیان میں بوڑھی پشت میں ایک سبزی کاٹنے والی سستی نرمی کا دستہ پیوست تھا۔ چھری کے پھل کا تھوڑا سا حصہ دکھائی دیتا تھا اور اُس پر سیاہ زہریلی سرفی تھی اور اُس کی چوٹی کے سفید بال ہوا میں اُٹھتے تھے۔

”ادھ تیرا بھلا ہو جائے —“ اللہ داد نے اپنے بیٹے کی سوجی ہوئی آنکھوں اور گرد